

## लालू के पुत्र पहुंचे राधारानी की शरण

हिन्दुस्तान संवाद, बरसाना

रेल मंत्री लालू प्रसाद यादव के सुपुत्र तेज प्रताप सिंह राधारानी की जन्मस्थली बरसाना में राधा जी की शरण में पहुंच गए। जहां उन्होंने प्रसिद्ध लाडलीजी मंदिर में पूजा अर्चना की। उन्होंने कहा कि राधाजी की कृपा से उनको यह नगरी देखने का सौभाग्य मिला है। यह नगरी बहुत सुंदर है। यहां ब्रज की प्राचीन संस्कृति की झलक देखने को मिलती है। इसका केंद्र और प्रदेश सरकारों को मिलकर विकास कराना चाहिए। उन्होंने पूर्व जेल विजिटर लक्ष्मण प्रसाद शर्मा को अश्वासन दिया कि

वे दिल्ली लौटकर अपने पिताजी रेल मंत्री लालू प्रसाद यादव से प्रयास कराकर छाता बरसाना मार्ग पर रेलवे पुल का निर्माण, कराने की कार्रवाई कराएंगे। तेज प्रताप सिंह ने कृपालु महाराज के रंगीली महल आश्रम में पहुंचकर कृपालु अस्पताल का अवलोकन किया। कृपालुजी महाराज द्वारा ब्रजवासियों के स्वास्थ्य लाभ के लिए खोले गए अस्पताल की सराहना करते हुए कहा कि साधु संतों को ही नहीं अपितु उद्योगपतियों को बरसाना के विकास में अपना योगदान देना चाहिए। रंगीली महल में अधिकारी अजरकर व अरिचिद ने तेज प्रताप का स्वागत किया।